

ఈరోజు బాప్ దాదా నలువైపుల ఉన్న పిల్లలను చూస్తున్నారు. ఏమి చూసారు? ప్రతీ ఒక్క బిడ్డ ప్రతి సమయం స్వయం ఎంత ప్రసన్నంగా ఉంటున్నారు మరియు స్వయం ద్వారా ఇతరులను ఎంత వరకు ప్రసన్నం చేస్తున్నారు? ఎందుకంటే పరమాత్మ ద్వారా లభించిన సర్వప్రాప్తులకు ప్రత్యక్షస్వరూపంగా ముఖంలో ప్రసన్నతయే కనిపిస్తుంది. ప్రసన్నత బ్రాహ్మణజీవితానికి విశేష ఆధారం. అల్పకాలిక ప్రసన్నత మరియు సదాకాలిక సంపన్నత యొక్క ప్రసన్నతకు రాత్రికి, పగలుకి ఉన్నంత తేడా ఉంటుంది. అల్పకాలిక ప్రాప్తి పొందినవారిలో కూడా అల్పకాలిక ప్రసన్నత తప్పక కనిపిస్తుంది కానీ ఆత్మిక ప్రసన్నత స్వయాన్ని ప్రసన్నం చేయటమే కాదు; ఆత్మిక ప్రసన్నత యొక్క తరంగాలు ఇతరాత్మల వరకు కూడా చేరతాయి. ఇతరాత్మలు కూడా శాంతి మరియు శక్తిని అనుభవం చేసుకుంటారు. ఏవిధంగా అయితే ఫలదాయకమైన వృక్షం తన నీడ ద్వారా కొద్ది సమయం కోసం మానవులకి శీతలతను అనుభవం చేయిస్తుంది మరియు మానవులు ప్రసన్నం అయిపోతారు. అదేవిధంగా పరమాత్మ ప్రాప్తులతో ఫల సంపన్నం అయిన ఆత్మిక ప్రసన్నత గల ఆత్మ తమ ప్రాప్తుల యొక్క నీడలో ఇతరులకు కూడా తనువు, మనస్సుకి శాంతి, శక్తిని అనుభవం చేయిస్తుంది. ప్రసన్నత యొక్క తరంగాలు సూర్యకిరణాల వలె వాయుమండలాన్ని, వృక్షులను మరియు అన్ని విషయాలను మరిపింపచేసి సత్యమైన ఆత్మిక శాంతిని, సంతోషాన్ని అనుభవం చేయిస్తాయి. వర్తమాన సమయంతో అజ్ఞానీ ఆత్మలు ఎంత ఖర్చు చేసినా సరే ప్రసన్నంగా ఉండాలి అని అనుకుంటున్నారు. కానీ మీరు ఏమి ఖర్చు చేశారు? పైసా ఖర్చు లేకుండా సదా ప్రసన్నంగా ఉంటున్నారు కదా! లేక ఇతరుల సహాయంతో ప్రసన్నంగా ఉంటున్నారా? బాప్ దాదా పిల్లల యొక్క చార్జ్ ను పరిశీలిస్తున్నారు. ఏమి చూసారు? ఒకరు - సదా ప్రసన్నంగా ఉండేవారు; రెండవవారు - ప్రసన్నంగా ఉండేవారు. సదా కాదు. ప్రసన్నత కూడా మూడు రకాలుగా చూసారు

1. స్వయంతో ప్రసన్నం 2. ఇతరుల ద్వారా ప్రసన్నం 3. సేవ ద్వారా ప్రసన్నం. మూడింటిలో ప్రసన్నంగా ఉంటే బాప్ దాదాను స్వతహాగానే ప్రసన్నం చేసుకుంటారు. ఏ ఆత్మ గురించి అయితే బాబా ప్రసన్నం అవుతారో వారు సదా సఫలతామూర్తులుగానే ఉంటారు.

బాప్ దాదా చూసారు - కొంతమంది పిల్లలు స్వయంతో అప్రసన్నంగా ఉంటున్నారు. చిన్న విషయం కారణంగా ఆ ప్రసన్నంగా ఉంటున్నారు. మొట్టమొదటి పాఠం - నేనెవరు? అనేది తెలుసుకుని కూడా మరచిపోతున్నారు. బాబా ఏవిధంగా తయారుచేసారో, ఏమి ఇచ్చారో కూడా మరచిపోతున్నారు. బాబా ప్రతీ ఒక్క బిడ్డని వారసత్వానికి పూర్తి అధికారిగా చేసారు. కొందరికి పూర్తిగా, కొందరికి సగమే ఇవ్వలేదు. ఎవరికైనా సగం లేదా పావు లభించిందా? బాబా సగం ఇచ్చారా లేక మీరే సగం తీసుకున్నారా? బాబా అయితే అందరికీ మాస్టర్ సర్వశక్తివంతులు అనే వరదానాన్ని లేదా వారసత్వాన్ని ఇచ్చారు. కొన్ని శక్తులే పిల్లలకి ఇచ్చి కొన్ని శక్తులు ఇవ్వకుండా లేరు. తన కోసం ఏమీ ఉంచుకోలేదు. సర్వగుణసంపన్నంగా, సర్వప్రాప్తి స్వరూపులుగా తయారుచేసారు. కానీ బాబా ద్వారా లభించిన ప్రాప్తులను స్వయంలో నింపుకోలేక పోతున్నారు. స్థూల ధనం లేదా సాధనాలు ఉన్నా కానీ ఆ ధనాన్ని ఖర్చుచేయటం లేదా ఆ సాధనాలను ఉపయోగించటం రాకపోతే అవి ఉన్నా కానీ వాటి ద్వారా లభించు ప్రాప్తి నుండి వంచితంగా ఉండిపోతారు కదా!

అదేవిధంగా సర్వ ప్రాప్తులు లేదా ఖజానాలు అందరి దగ్గర ఉన్నాయి. కానీ వాటిని కార్యంలో ఉపయోగించే విధి రావటం లేదు. ఇలా చేయాలి లేదా ఇలా చేయకూడదు అని నేను అనుకున్నాను కానీ ఆ సమయంలో మర్చిపోయాను అని అంటున్నారు. ఇలా చేయకూడదు అని ఇప్పుడు అనుకుని ఆ సమయంలో ఒక్క సెకండులో మర్చిపోతే సఫలత అనే గమ్యానికి చేరుకోలేరు ఎందుకంటే సమయం అనే బండి వెళ్ళిపోతుంది. ఒక్క సెకను ఆలస్యం చేసినా, ఒక గంట ఆలస్యం చేసినా కానీ సమయం దాటిపోయింది కదా! ఇలా సమయం అనే బండి వెళ్ళిపోయినప్పుడు స్వయం బలహీనం అయిపోతున్నారు మరియు అప్రసన్నత యొక్క సంస్కారం ప్రత్యక్షం అయిపోతుంది. నా భాగ్యం ఇంతే, ద్రామాలో నా పాత్ర ఇలాగే ఉంది అని అనుకుంటున్నారు. ఇంతకు ముందు కూడా చెప్పాను - స్వయంతో స్వయం అప్రసన్నంగా ఉండడానికి ముఖ్యంగా రెండు కారణాలు ఉంటాయి. 1. మానసికంగా బలహీనం అయిపోవటం 2. ఇతరుల విశేషతను లేదా భాగ్యాన్ని లేదా పాత్రను చూసి ఈర్ష్య ఉత్పన్న మవుతుంది. ధైర్యం తక్కువ ఉంటుంది, ఈర్ష్య ఎక్కువ ఉంటుంది. మానసికంగా బలహీనంగా ఉన్నవారు కూడా ఎప్పుడూ ప్రసన్నంగా ఉండలేరు; మరియు ఈర్ష్య ఉన్నవారు కూడా ఎప్పుడూ ప్రసన్నంగా ఉండలేరు. ఎందుకంటే ఇద్దరికీ తమతమ కోరిక తీరదు. కోరికలు అనేవి మంచిగా తయారవ్వనివ్వవు. అందువలన ప్రసన్నంగా ఉండరు. ప్రసన్నంగా ఉండటానికి సదా ఒక విషయాన్ని స్మృతిలో ఉంచుకోండి - ద్రామా నియమానుసారంగా సంగమయుగంలో ప్రతీ బ్రాహ్మణాత్మకి ఏదొక విశేషత లభించి ఉంటుంది. 16,108 మాలలో ఆఖరు పూస అయినా కానీ వారికి కూడా ఏదొక విశేషత లభించి ఉంటుంది. ఇంకా ముందుకి వెళ్తే 9 లక్షల జనసంఖ్య అని ఏదైతే అంటారో వారికి కూడా ఏదొక విశేషత లభించి ఉంటుంది. మొదట మీ విశేషతను గ్రహించండి. ఇప్పుడింకా 9 లక్షల వరకు చేరుకోలేదు. బ్రాహ్మణ జన్మ యొక్క భాగ్యం యొక్క విశేషతను గ్రహించండి మరియు కర్మలో ఉపయోగించండి. ఇతరుల విశేషతను చూసి బలహీనతలోకి లేదా ఈర్ష్యలోకి రాకండి. మీ విశేషతను కార్యంలో ఉపయోగించటం ద్వారా ఒక విశేషత ఇతర విశేషతలను తీసుకువస్తుంది. ఒకటి ప్రక్కన బిందువులు (సున్న) పెడుతూ వెళ్తే ఎన్ని అయిపోతాయి? ఒకటి ప్రక్కన ఒక బిందువు పెడితే 10 అయిపోతుంది, ఇంకొకటి పెడితే 100 అయిపోతుంది, మూడు పెడితే 1000... అవుతుంది. ఈ లెక్క వస్తుంది కదా! కార్యంలో ఉపయోగించటం అంటే పెంచుకోవటం, ఇతరులను చూడకండి. మీ విశేషతను కార్యంలో ఉపయోగించండి. బాప్ దాదా సదా భోళా భండారా (భోలీ దాదీ) యొక్క ఉదాహరణ చెప్తారు. మహారథీల పేరు అప్పుడప్పుడు వస్తుంది కానీ ఈమె పేరు ఎక్కువ వస్తుంది. ఆమెలో ఏదైతే విశేషత ఉందో దానిని కార్యంలో ఉపయోగించారు. ఆమె భండారానే సంభాళిస్తారు కానీ విశేషతను కార్యంలో ఉపయోగించటం వలన విశేషాత్మకు ఉదాహరణగా చెప్పబడుతుంది. అందరూ మధువనాన్ని వర్ణించినప్పుడు దాదీల విషయాలు చెప్తూ బోలీ దాదీ గురించి కూడా చెప్తారు. ఆమె క్లాస్ చేయరు, కానీ విశేషతను కార్యంలో ఉపయోగించటం ద్వారా స్వయం కూడా విశేషంగా అయిపోయారు మరియు ఇతరులు కూడా విశేషాత్మ అనే దృష్టితో చూస్తారు.

ప్రసన్నంగా ఉండేటందుకు ఏమి చేస్తారు? విశేషతను కార్యంలో ఉపయోగించండి. అప్పుడు వృద్ధి అయిపోతుంది మరియు మిగిలినవన్నీ ప్రచ్చేస్తే సులభమైతే అయిపోతారు. ప్రసన్నతకి

అధారం- సంపన్నత. ఎవరైతే స్వయంతో ప్రసన్నంగా ఉంటారో వారు ఇతరులతో కూడా ప్రసన్నంగా ఉంటారు మరియు సేవలో కూడా ప్రసన్నంగా ఉంటారు. ఏ సేవ లభించినా దాని ద్వారా ఇతరులను ప్రసన్నంగా చేసి సేవలో ముందు నెంబరు తీసుకుంటారు. మీ ప్రసన్నమూర్తియే అన్నింటికంటే పెద్ద సేవ చేస్తుంది. మరి విన్నారా? ఏమి చార్జ్ చూసారో?

టీచర్స్ కి ముందు కూర్చునే భాగ్యం లభించింది. ఎందుకంటే పండాగా (మార్గం చూపేవారు) అయ్యి తీసుకువస్తున్నారు కనుక చాలా శ్రమ చేస్తున్నారు. సుఖదామం నుండి ఒకరిని పిలుస్తారు, విశాల భవనం నుండి మరొకరిని పిలుస్తారు. మంచి వ్యాయామం అవుతుంది. సెంటర్ లో అయితే నడవనే నడవరు. మొదట్లో సేవ ఆరంభంలో నడిచే వెళ్ళేవారు కదా! మీ పెద్ద దాదీలు కూడా నడిచే వెళ్ళేవారు! సామానుల సంచి చేతితో పట్టుకుని నడిచి వెళ్ళిపోయేవారు. కానీ ఈరోజుల్లో అయితే మీరందరూ అంతా తయారైపోయిన తర్వాత వచ్చారు అంటే అదృష్టవంతులు కదా! తయారైపోయిన సెంటర్ దొరికింది. స్వంత ఇళ్ళు అయిపోయాయి. మొదట్లో అయితే జమునాఘాట్ దగ్గర ఉండేవారు, అక్కడ ఒకటే గది, ఆ గదిలోనే పగలు సేవ మరియు రాత్రి పడుకోవటం కానీ సంతోషంతో త్యాగం చేసారు కనుక ఆ భాగ్యం యొక్క ఫలాన్ని ఇప్పుడు తింటున్నారు. మీరు ఫలం తినే సమయంలో వచ్చారు. చెట్టుని నాటింది వారు, తింటున్నది మీరు. ఫలం తినటం చాలా సహజం కదా. ఇప్పుడు ఫల స్వరూప లక్షణాల గలవారిని తయారు చేయండి. అర్థమైందా? సంఖ్య అయితే ఉన్నారు, అది కూడా కావాలి, 9 లక్షల వరకు చేరుకోవాలి అంటే సంఖ్య (క్వాంటిటీ) మరియు లక్షణాలు గలవారు (క్వాలిటీ) ఇద్దరూ కావాలి. కానీ 16000 మాలను పక్కాగా తయారు చేయండి. ఇప్పుడు క్వాలిటీ ఆత్మలను తయారుచేసే సేవపై విశేషధ్యాన పెట్టండి.

ప్రతీ గ్రూప్ లో టీచర్స్ కూడా వస్తారు, కుమారీలు కూడా వస్తారు కానీ ముందుకి రారు. మధువనం మంచిగా అనిపిస్తుంది, బాబాతో ప్రేమ కూడా ఉంది కానీ సమర్పణ అవ్వటం గురించి ఆలోచించాలి అంటారు. ఎవరైతే స్వయానికి స్వయం వస్తారో వారు నిర్విఘ్నంగా నడుస్తారు. ఇతరులు చెప్పటం ద్వారా నడిచేవారు ఆగుతూ ఉంటారు మరలా నడుస్తూ ఉంటారు. సమర్పణ అవ్వాలని లేదు అని మేము ముందుగానే చెప్పాం కదా అని మిమ్మల్ని మాటిమాటికి అంటూంటారు. దీనికంటే బయట ఉండి సేవ చేయటం మంచిది అని కొందరు అనుకుంటున్నారు కానీ బయట ఉంటూ సేవ చేయటం మరియు త్యాగం చేసి సేవ చేయటంలో చాలా తేడా ఉంటుంది. సమర్పణ యొక్క గొప్పతనం ఎవరికైతే తెలుసో వారు సదా స్వయాన్ని అనేక విషయాల నుండి తప్పించుకుని హాయిగా వచ్చేసారు, అనేక కష్టాల నుండి విడిపించబడ్డారు. కనుక టీచర్స్ కి తమ యొక్క గొప్పతనం గురించి బాగా తెలుసు కదా! ఉద్యోగం మరియు సేవ రెండు పనులు చేసేవారు మంచివారా లేక ఒకే పని చేసేవారు మంచివారా? రెండూ చేసేవారికి అయితే రెండు షాత్రలు అభినయించవలసి ఉంటుంది. నిర్బంధములే కానీ రెండు షాత్రలు కదా! మీకు అయితే ఒకటే షాత్ర. ప్రవృత్తిలో ఉండేవారికి అయితే మూడు షాత్రలు అభినయించవలసి ఉంటుంది. 1. చదువుకోవటం 2. సేవ చేయటం 3. కుటుంబాన్ని పోషించటం. మీరు అయితే అన్ని విషయాల నుండి ముక్తులైపోయారు. మంచిది.

సదా ప్రసన్నత యొక్క విశేషతా సంపన్న శ్రేష్ట ఆత్మలందరికి, సదా స్వయం యొక్క విశేషతను గుర్తించి కార్యంలో ఉపయోగించే తెలివైన మరియు సారయుక్త ఆత్మలకు, సదా ప్రసన్నంగా ఉండేవారికి, ప్రసన్నం చేసే శ్రేష్టత గల మహాన్ ఆత్మలకి బాప్ దాదా యొక్క ఫ్రియస్ షుతులు మరియు నమస్కే.